ప్రజాశక్త్రి

బావిలో జాలిపడ్డ మహికా కూలీలు

ఇద్దరు మృతి, ముగ్గురు సురక్షితం

ప్రజాశక్తి - హైదరాబాద్ బ్యూరో ్రపమాదవశాత్తు వ్యవసాయ బావిలో

జారిపడి ఇద్దరు మహిళా కూలీలు దుర్మరణం చెందారు. మరో ముగ్తురిని ముఠామేస్త్రీ కాపాడిన ఘటన ఖమ్మం జిల్లా కొణిజర్ల మండల కేంద్రంలో ఆదివారం జరిగింది. తోటి కూలీలు, పోలీసులు తెలిపిన వివరాల స్థాకారం..

మండల కేందానికి చెందిన తొమ్మిది మంది మహిళా కూలీలు ఒక ముఠాగా ఏర్పడి నాట్లువేసేందుకు వెళుతున్నారు. రోజులాగానే ఆదివారం కూడా ఓ రైతుకు చెందిన వరి పొలంలో నాట్లకు వెళ్లిన మహిళలు మధ్యాహ్నం అన్నం తినేందుకు చేతులు, కాళ్లు కడుక్కోవడానికి బండారు మల్లిక, తుప్పతి రమాదేవి, చింతల మమత, తద్దె నాగమణి, మౌనిక సమీపంలోని వ్యవసాయ బావి వదకు వెళ్లారు. బావిలోకి దిగి చేతులు, కాళ్లు శుభం చేసుకుంటుండగా ప్రమాదవశాత్తు జారి ఐదుగురూ బావిలో పడిపోయారు. వారి కేకలు విన్న ముఠామేస్త్రీ చింతల ఎల్లమ్మతోపాటు మిగిలిన కూలీలు, రైతులు వెంటనే బావి వద్దకు చేరుకొని వారి చీరలు, లుంగీల సాయంతో వారికి బయటకు లాగారు. అప్పటికే మల్లిక(32) రమాదేవి(35) మరణించగా, మమత, నాగమణి, మౌనికను కాపాడగలిగారు. విషయం తెలుసుకున్న కుటుంబ సభ్యులు, స్థానికులు పోలీసులకు సమాచారమివ్వగా సంఘటనాస్థలికి చేరుకొని మృతదేహాలను బయటకు తీసి పోస్టుమార్థం నిమిత్తం ప్రభుత్వాస్పత్రికి తరలించారు. మృతిచెందిన మల్లికకు భర్త, ఇద్దరు కూతుర్లు, రమాదేవికి భర్త, ఇద్దరు పిల్లలు ఉన్నారు. వారి ఫిర్యాదు మేరకు కేసు దర్యాప్తు చేస్తున్నట్టు ఎస్ఐ గండికోట మొగిలి తెలిపారు.

ಪಾ-ಹೊಂಡಿಎ ತಾರ್ವಾಲಯಂ **ಮಾ**ರ್ಭು

ప్రజాశక్తి - హైదరాబాద్ బ్యూరో హైదరాబాద్ మెట్రపాలిటన్

డెవలప్ మెంట్ అథారిటీ (హెచ్ఎండిఎ) ద్రపధాన పరిపాలన కార్యాలయం తార్నాక నుంచి అమీర్ పేట్కు మారింది. సోమవారం నుంచి హెచ్ఎండిఎ అన్ని విభాగాల కార్యకలాపాలు మైత్రివనం కాంప్లెక్స్ పక్కన ఉన్న స్వర్ల జయంతి కమర్పియల్ కాంప్లెక్స్ లోని 2,4,5,7 అంతస్తుల నుంచి కొనసాగించాలని హెచ్ఎండిఎ పేర్కొంది. సాధారణ ప్రజానీకం, సంబంధిత సంస్థలు అడ్రస్ మార్పు విషయాన్ని గుర్తించాలని హెచ్ఎండిఎ కమిషనర్ అర్వింద్ కుమార్ తెలిపారు. తమ వెబ్ సైట్, ఈమెయిల్ ఐడి, ట్విట్టర్ వంటి సోషల్ మీడియా అకౌంట్స్ లో ఎలాంటి మార్పులు ఉండబోవని పేర్కొన్నారు.

7ක් පාණුන් බරක්තා


- ఆన్లైన్ బహిరంగ సభలో వామపక్షాలు, రాజకీయ పార్టీలు, ప్రజాసంఘాల వేదిక పిలుపు
- ప్రజల ప్రాణాలు కాపాదాలని కెసిఆర్కు విజ్ఞప్తి
- వైద్యాన్ని ప్రభుత్వపరం చేయాలని డిమాండ్

ప్రజాశక్తి బ్యూరో-హైదరాబాద్

'ముఖ్యమంత్రీ మేలుకో.. ప్రజల ప్రాణాలను కాపాడు, బతుకుదెరువు నిలబెట్లు' అనే నినాదంతో ఈ నెల ఏడో తేదీన ఉదయం 11 గంటల నుంచి మధ్యాహ్నం ఒంటి గంట వరకు హైదరాబాద్ పగతి భవన్ దగ్గరా, రాష్ట్ర వ్యాప్తంగా నల్లజెండాలు, బెలూన్లు ఎగరవేసి నిరసన తెలపాలని వామపక్షాలు, రాజకీయ పార్టీలు, స్రజా సంఘాల వేదిక(టీఎల్ఎపీఎమ్ఎఫ్) పిలుపునిచ్చింది. అసంఘటిత కార్మికులు, చిరువ్యాపారులు, అడ్డాకూలీలు, నిరుద్యోగులు, తదితర రంగాల ఉద్యోగులు పెద్దఎత్తున పాల్గొని కరోనా కట్టడిపై రాష్ట్ర ప్రభుత్వాన్ని మేల్కొల్పాలని ఆ వేదిక ఆధ్వర్యంలో హైదరాబాద్ నుంచి రచ్చబండ పేరిట ఆన్లైన్ బహిరంగ సభను ఆదివారం నిర్వహించారు. డీజీ నర్పింహారావు(సీపీఐ(ఎం), బాలమల్లేశ్(సీపీఐ), శ్రీశెల్రెడ్డి(టీజేఎస్) అధ్యక్షతన జరిగిన ఈ సభలో వేదిక ఐక్య కార్యాచరణను తెలంగాణ జనసమితి రాష్ట్ర అధ్యక్షులు ప్రొఫెసర్ కోదండరామ్ ప్రకటించారు.

మూధత్వంతో కాదు..శాస్త్రీయ విధానాలతో కరోనాను జయిద్దాం : తమ్మినేని విధానాలతో

ముందుకెళ్తే కరోనా కట్టడి సాధ్యం కాదనీ, శాస్త్రీయ విధానాలతోనే మహమ్మారిని కరోనా అంత వెుుందించ వచ్చునని సీపీఐ(ఎం) రాష్ట్ర కార్యదర్శి తమ్మినేని వీరభ్వదం అన్నారు. ఎంపీ ప్రజ్హాసింగ్



ప్రభుత్వం తనం ఆధీనంలోకి తీసుకోవాలని సూచించారు. తెలంగాణలో ప్రభుత్వాస్పతుల్లో ఖాళీగా ఉన్న 2,500 డాక్టర్, 7,500 నర్పుల పోస్టులను వెంటనే భర్తీ చేయాలనీ, ఆశాలు, అంగన్వాడీలను పర్మినెంట్ చేయాలని డిమాండ్ చేశారు. ప్రయివేటు ఆస్పత్రుల దోపిడీని నియంత్రించేలా రాష్ట్ర ప్రభుత్వం చర్యలు చేపట్టాలని కోరారు. కరోనా కట్టడిలో కేంద్ర, రాష్ట్ర ప్రభుత్వ వైఫల్యాలను సోషల్మ్ చియా వేదికగా ప్రజల్లోకి తీసుకుపోవాలనీ, ఎమ్మెల్యేలు, ఎంపీలలో కదలిక తెచ్చేలా పోరాటం ఉండాలని (పజలకు పిలుపునిచ్చారు. రాష్ట్రంలో టెస్టుల సంఖ్యను పెంచి (పతి కేసుకూ (పభుత్వమే బాధ్యత వహించాలన్నారు.కోవిడ్ నేపథ్యంలో ప్రతి కుటుంబానికి రూ. 7,500, ప్రతి వ్యక్తికీ పదికేజీల బియ్యంతో పాటు నిత్యావసరాలు ఇవ్వాలని, అసంఘటిత కార్మికులను ఆదుకోవాలని డిమాండ్ చేశారు. పీహెచ్సీలను, జిల్లా ఆస్పతులను బలోపేతం చేయాలని కోరారు. అన్ని పార్టీల నుంచి వాలంటీర్లు సేవలు అందించాలని పిలుపునిచ్చారు. సీఎం కేసీఆర్ కరోనా కట్టడిపై (పత్యేక (శద్ద వహించాలన్నారు.

ట్రేసింగ్..టెస్టింగ్..ట్రీట్మెంట్ విధానమేదీ? : చాడ

రాష్ట్రంలో కరోనా కట్టడిలో టేసింగ్, టెస్టింగ్, ట్రీట్మెంట్ (3టీ) పద్ధతి ఊేసే లేదని సీపీఐ రాష్ట్ర 📗 కార్యదర్శి చాడ వెంకట్రెడ్డి విమర్శించారు. కరోనా కట్టడికి కేంద్ర, రాష్ట్రప్రభుత్వాలు యాక్షన్ ప్లాన్ సిద్ధం చేయాలని, హెల్డ్ ఎమర్టెన్స్టీ

ప్రకటించాలని డిమాండ్ చేశారు. కరోనాపై సీఎం కేసీఆర్ రోజూ గంట సేపు చర్చించాలని డిమాండ్ చేశారు. కార్పొరేట్ ఆస్పతుల దోపిడీ బట్టబయలైన నేపథ్యంలో సర్కారు దవాఖానాలను బలోపేతం చేయాలని రాష్ట్ర ప్రభుత్వాన్ని కోరారు. కరోనా కట్టడిలో ముందు వరసలో ఉండి పోరాడుతున్న వైద్యులు, నర్సులు, ఇతర వైద్య సిబ్బందికి కనీస సౌకర్యాలు కర్పించాలనీ, రక్షణ పరికరాలు ఇవాఁలని డిమాండ్ చేశారు.

నల్ల జెందాలు, బెలూన్లు ఎగరేయాలి : ప్రొఫెసర్ కోదందరామ్

రాజ్యాంగంలోని ఆర్టికల్ 21 హామీ (ప్రకారం జీవించే హక్కుని సాధించుకోవడం కోసం ఈ నెల ఏడో తేదీన నల్లబెలూన్లు, జెండాల ఎగరవేత నిరసనలో లాక్ డౌన్ 🕨 నిబంధనలు పాటిస్తూనే (పజలు పెద్ద ఎత్తున పాల్గొనాలని విజ్ఞప్తి చేశారు.

కరోనా కట్టడి పోరాట కార్యాచరణ సీఎం కేసీఆర్కు చేరేదాకా విస్మత ప్రచారం కల్పించాలని నెటిజన్లను ఆయన కోరారు. సచివాలయాన్ని కూల్చకుండా క్వారంటైన్ కేందంగా మార్చితే వేలాది మందికి ఉపయోగపడేదన్నారు సమ్మగ కుటుంబ సర్వేలాగా ఇంటింటి సర్వే చేపడితే కరోనా కటడికి దోహదపడుతుందని సూచించారు.

> డ్రుగతి భవన్న ప్రజా ఆస్పత్రిగా మార్చాలి : ఎల్.రమణ

ఫాం హౌజ్లో ఉండే సీఎం కేసీఆర్కు స్థ్రుప్రవన్ అవసరం లేదనీ, దాన్ని ప్రజా ఆస్పతిగా మార్చాలని టీటీడీపీ రాష్ట్ర అధ్యక్షులు ఎల్.రమణ డిమాండ్ చేశారు. రాష్ట్రంలో వైద్య, భూ, ఇసుక మాఫియాలకు అడ్డుకట్ట వేయాలని కోరారు. కరోనా కాలంలో రాష్ట్ర ప్రభుత్వం రూ.15 వేల కోట్ల విలువైన బాండ్లను అమ్మేసిందని ఆరోపించారు. సీఎం కేసీఆర్ సరైన నిధులు కేటాయించకపోవడం వల్ల మంత్రి ఈటల రాజేందర్ కూడా ఏం చేయలేని పరిస్థితి నెలకొందన్నారు.

53 కోవిడ్ సెంటర్లను నిరంతరం పరిశీలిస్తాం : డాక్టర్ చెరుకు సుధాకర్

ఇంటిపార్టీ అధ్యక్షులు డాక్టర్ చెరుకు సుధాకర్ మాట్లాడుతూ..కరోనా వల్ల ఏదో అయిపోతుందన్న భయం అవసరం లేదనీ, రోగనిరోధక వ్యవస్థ దెబ్బతినకుండా జాగ్రాత్తలు తీసుకుంటే సరిపోతుందని దైర్యాన్నిచ్చారు. 53 కోవిడ్ ఆస్పతుల్లో కరోనా రోగులకు అందుతున్న వైద్యం. అక్కడి సౌకర్యాలను నిరంతరం వేదిక తరఫున పరిశీలిస్తామన్నారు.

రూ. 20 లక్షల కోట్ల రూపాయల ప్యాకేజీ కార్పొరేట్లకే : సాధినేని వెంకటేశ్వర్రావు

20 లక్షల కోట్ల రూపాయల ప్యాకేజీ వల్ల కార్పొరేట్లకే ప్రయోజనం చేకూరిందని సీపీఐ(ఎంఎల్) రాష్ట్ర కార్యదర్శి సాధినేని వెంకటేశ్వర్రావు విమర్శించారు. వలస కార్మికులు సొంత ప్రాంతాలకు వెళ్లే సమయంలో వారి నుంచీ రైల్వే శాఖ రూ. 340 కోట్ల రాబట్టడం అన్యాయమన్నారు. ఆదాయ వనరులుగా ప్రభుత్వ రంగ సంస్థలను అమ్మేయడం దారుణమన్నారు.

కరోనా మాటున ప్రజావ్యతిరేక విధానాలు : పోటు రంగారావు

కరోనా మాటున కేంద్ర, రాష్ట్ర ప్రభుత్వాలు ప్రజావ్యతిరేక విధానాలను అలంబిస్తున్నాయని సీపీఐ(ఎంఎల్) న్యూడెమోక్రసీ రాష్ట్ర సహాయ కార్యదర్శి పోటు రంగారావు విమర్శించారు. కరోనా వైరస్ చైనాలోనే పుట్టిందనే తప్పుడు (పచారం కాదనీ, 80 ఏండ్ల కిందనే కరోనా వైరస్ అరేబియాలో బయటపడిందని వివరించారు. విద్యా, వ్యవసాయ, పారిశ్రామిక రంగాలపై దాడి

తీవ్రతరం : సీహెచ్ మురహరి, ఎస్యూసీఐ(సి) రాష్ట్ర

ఎస్యూసీఐ(సీ)) రాష్ట్ర నాయకులు సీహెచ్ మురహరి మాట్లాడుతూ...ఓవైపు కరోనాతో (పజలు చనిపోతుంటే పాలకులేమో ವಿದ್ಯಾ, ವ್ಯವసాయ, పార్మిశామిక రంగాలను నిర్వీర్యం చేసే కుట్రకు కేంద్ర, రాష్ట్ర ప్రభుత్వాలు పూనుకున్నాయని విమర్శించారు. మరోవైపు సోషలిస్టు దేశమైన క్యూబా తమ వైద్యులను పలు దేశాలకు పంపి వైద్య సేవలను అందిస్తుందని విమర్శించారు. సీపీఐ(ఎంల్) రాష్ట్ర నాయకులు ఉప్పలయ్య మాట్లాడుతూ...నిత్యావసర సరుకులు, బియ్యాన్ని రాష్ట్ర ప్రభుత్వం సరఫరా చేయాలని



ವಾನಾತಾಲ ಏಂಟಲಕು

సమృద్ధిగా నీరంచిస్తాం

• జిల్లా మంత్రులు నిరంజన్ రెడ్డి, జ్రీనివాస్ గౌడ్

ullet 29, 30 ప్యాకేజీల ద్వారా సాగునీటి విడుదల

ప్రజాశక్తి - హైదరాబాద్ బ్యూరో

వానాకాలం, యాసంగికి సమృద్ధిగా సాగునీరందిస్తామని వ్యవసాయ శాఖ మంత్రి సింగిరెడ్డి నిరంజన్రెడ్డి తెలిపారు. ఆదివారం గుడిపల్లి రిజర్వాయర్ నుంచి 29, 30 ప్యాకేజీల ద్వారా నాగర్కర్నూల్, అచ్చం పేట, కల్వకుర్తి స్థరాన కాల్వలకు సాగునీటిని ఎక్సైజ్ శాఖ మంత్రి శ్రీనివాస్ గౌడ్తో కలిసి విడుదల చేశారు. ఈ సందర్భంగా మంత్రి నిరంజన్రెడ్డి మాట్లాడుతూ రాష్ట్రం ఏర్పడిన తర్వాత కెసిఆర్ రైతు పక్షపాతి ప్రభుత్వమని చెప్పుకునేందుకు ప్రాజెక్టుల ద్వారా సాగునీరు అందించడమే సాక్ష్యమన్నారు. ఆశించిన దానికన్నా ఈసారి వర్వాలు బాగున్నాయనీ, అనుకున్న దానికన్నా ముందే సాగునీరు వచ్చిందని తెలిపారు. వ్యవసాయ రంగంపై 80శాతం మంది ప్రజలు ఆధారపడిన వారిని గత పాలకులు విస్మరించారన్నారు. అందుకే పెండింగ్ (పాజెక్టులను రన్నింగ్ (పాజెక్టులుగా మార్చి శరవేగంగా పనులు పూర్తి చేసి సాగునీరు అందిస్తున్నామన్నారు. ప్రధానంగా ఉమ్మడి మహబూబ్నగర్ జిల్లాలో దిగుబడి అయిన ధాన్యాన్ని నిల్వ చేసేందుకు రూ.30కోట్లతో గోదాములు నిర్మించిన ఘనత ప్రభుత్వానిదేనన్నారు. కరోనాతో ఆర్థిక పరిస్థితి కుంగినా విత్తనాలు, ఎరువుల సరఫరా, రైతుబంధు పథకాలను ఎక్కడా నిలపేలేదన్నారు.

అయినా (పతిపక్షాలు విమర్శలు చేయడం సిగ్గుచేటన్నారు. ఇప్పటికైనా ఈ విపత్కర సమయంలో రాష్ట్ర ప్రభుత్వానికి తగిన సలహాలు, సూచనలిచ్చి అండగా నిలవాలని హితవు పలికారు. కార్యక్రమంలో ప్రభుత్వ విప్ గువ్వల బాలరాజు, ఎంఎలోసి కసిరెడ్డి నారాయణ రెడ్డి, జెడ్ప్లి చైర్పర్సన్ పద్మావతి, ఎంఎల్ఎలు మర్రి జనార్ధన్ రెడ్డి, జైపాల్ యాదవ్ పాల్గొన్నారు.

కుంటాల జలపాతం వద్ద కలెక్టర్ కుటుంబం సందడి

ప్రజాశక్తి - హైదరాబాద్

కుంటాల జలపాతాన్ని ఆదిలాబాద్ జిల్లా కలెక్టర్ సిక్తా పట్నాయక్ సందర్శించింది. జలపాతానికి వెళ్లే మార్గంలో ఉన్న మెట్ల ద్వారా జలపాతం జలధారల వద్దకు చేరుకొని అక్కడి అందాలను తిలకించారు.

కుటుంబ సభ్యులతో చేరుకున్న కలెక్టర్ సెల్ఫీలు, ఫొటోలు దిగుతూ ఆహ్లాద వాతావరణాన్ని ఆస్వాదించారు. ఇటీవల కలెక్టర్గా బాధ్యతలు చేపట్టిన ఆమె జలపాతానికి వచ్చారు. గైడ్ పుట్ట సోమన్న కలెక్టర్ కుటుంబ సభ్యులకు జలపాతం విషయాలను వివరించారు. జలపాతం అభివద్దిపై అటవీ శాఖాధికారులు కలెక్టర్కు విన్నవించారు. ఆమె వెంట తహశీల్దారు శ్రీదేవీ, ఆర్ఐ మీరాబాయి, ఎఫ్ఎస్ఒ వసంత్రావు, ఎఫ్బిఒ రాధాకష్ణ ఉన్నారు.

బజెపి రాష్ట్ర నూతన **కమిటీ** ప్రకటన

ప్రజాశక్తి - హైదరాబాద్ బ్యూరో

బీజెపి రాష్ట్ర నూతన కమిటీని 23 మందితో బిజెపి రాష్ట్ర అధ్యక్షులు, ఎంపి బండి సంజయ్కుమార్ ఆదివారం (పకటించారు. ఉపాధ్యక్షులుగా డాక్టర్ విజయరామారావు, చింతల రామచం(దరావు, సంకినేని వెంకటేశ్వరరావు, ఎ.లక్ష్మినారాయణ, ఎన్విఎస్ఎస్ ప్రభాకర్, యెన్నం శ్రీనివాస్ రెడ్డి మనోహర్రెడ్డి, బండారు శోభారాణి, ప్రధాన కార్యదర్శులుగా (పేమేందర్ రెడ్డి, దుగ్యాల (పదీప్ కుమార్, బండారు శృతి, మంత్రి (శీనివాసులు, కార్యదర్శులుగా రఘునందన్రావు, ప్రకాశ్రెడ్డి, శ్రీనివాస్గౌడ్ బొమ్మ జయ్మశీ, పల్లె గంగారెడ్డి, కుంజా సత్యవతి, మాధవి, ఉమారాణి, టెజరర్లుగా బండారి శాంతికుమార్, బన్వర్లాల్ వర్మ, ఆఫీసు కార్యదర్శిగా డాక్టర్ ఉమా శంకర్లను ఎంపిక చేశారు. బిజెపి రాష్ట్ర కమిటీలో

కరోనాతో వణుకుతున్న వరంగల్

- సెంట్రల్ జైల్లో పాజిటివ్ కలకలం
- సిబ్బంది, కుటుంబ సభ్యులు 13 మందికి నిర్ధారణ
- ప్రభుత్వ కార్యాలయాల్లోనూ పెరుగుతున్న కేసులు
- విధుల్లోకి వెళ్లాలంటేనే జంకుతున్న వైనం
- బ్రజ్మాప్రతినిధులకు తప్పని తిప్పలు

ప్రజాశక్తి - హైదరాబాద్ బ్యూరో కరోనా విజృంభణతో ఉమ్మడి వరంగల్ జిల్లా వణుకుతోంది. వరంగల్ అర్బన్లో కరోనా పాజిటివ్ కేసులు భారీగా పెరుగుతున్నాయి. (పతిరోజూ 100కు పైగా నమోదవుతుండటంతో జనం తీవ్ర భయాందోళనకు గురవుతున్నారు. ప్రభుత్వ కార్యాలయాల్లోనూ పాజిటివ్ కేసులు పెరుగుతున్నాయి. (పజా(పతినిధులు, వైద్యులు, సిబ్బందీ కరోనా బారిన పడుతున్నారు.

వరంగల్ కేంద్ర కారాగారంలో సిబ్బంది, వారి కుటుంబలకు కలిపి 80 మందికి పరీక్షలు నిర్వహించగా ఎనిమిది మంది సిబ్బందికి, ఐదుగురు కుటుంబ సభ్యులకు కరోనా పాజిటివ్ నిర్ధారణ అయినట్టు జైల్ సూపరింటెండెంట్ మురళీబాబు గురువారం తెలిపారు. ఇప్పటికే వరంగల్ అర్బన్ జిల్లా కలెక్టర్ రాజీవ్గాంధీ హనుమంతుతోపాటు పలువురు అధికారులు, ఎంఎల్ఎలు, సిబ్బంది కరోనా బారిన పడ్డారు. కలెక్టరేట్ సిబ్బందిని హోంక్వారంటైన్కు పంపి కార్యాలయాన్ని మొత్తం శాన్మిబెజ్ చేశారు. (పభుత్వ కార్యాలయాల్లో అధికారులు, సిబ్బందికి సైతం పాజిటివ్ నిర్ధారణ అవ్వడంతో ఇతర అధికారులు, సిబ్బంది భయాందోళన వ్యక్తం చేస్తున్నారు. వరంగల్ అర్బన్

డిటిఒ కార్యాలయం గేటుకు తాళం వేసి సందర్శకుల అర్టీలను అక్కడే స్వీకరించి సంబంధిత అధికారులకు పంపుతున్నారు. జిల్లా పోలీసు హెడ్క్వార్టర్స్ కార్యాలయంలో ఉన్నతాధికారులతోపాటు పలువురు మినిస్టీరియల్ సిబ్బందికి పాజిటివ్ నిర్ధారణ కావడంతో హోం క్వారంటైన్లో వున్నారు. వరంగల్ డిఆర్డిఒ కార్యాలయంలోను పలువురు సిబ్బందికి కరోనా పాజిటివ్ నిర్వారణ అయింది. పోలీసు కమిషనరేట్లో వేతనాల బిల్లులు తప్ప ఇతర పనులు నిలిపేశారు. సందర్శకులను సైతం లోపలికి రానీయడం లేదు. పలు పోలీసు స్టేషన్లలో సిఐలు, ఎస్ఐలు, కానిస్టేబుళ్లూ కరోనా బారిన పడ్డారు.

వైద్య సిబ్బందికీ.. వరంగల్ ఎంజిఎం ఆస్పత్రితోపాటు, సికెఎం చ్రపసూతి ఆస్పతిలోనూ వైద్యులతోపాటు, నర్పులు, ల్యాబ్ టెక్నీషియన్లు, సెక్యూరిటీ సిబ్బందికి పాజిటివ్గా తేలింది. ఎంజిఎంలో 25 మంది పిజి డాక్టర్లు, ఏడుగురు హౌస్ సర్టన్లు, ఆరుగురు ల్యాబ్ టెక్నీషియన్లు, సెక్యూరిటీ సిబ్బందిలో నలుగురికి పాజిటివ్ నిర్ధారణ అయిన విషయం విదితమే



థియేటర్ అసిస్టెంట్కు పాజిటివ్ వచ్చింది.

ప్రజాప్రతినిధుల్లో వణుకు.. కరోనా వైరస్ ప్రజాప్రతినిధుల్లోనూ వణుకు పుట్టిస్తోంది. తొలిగా జనగామ ఎంఎల్ఎ ముత్తిరెడ్డి యాదగిరిరెడ్డి దంపతులకు పాజిటివ్ నిర్మారణ అయి కోలుకున్నారు. అనంతరం ఎమ్మెల్యేల పిఎలు, సిబ్బంది, గన్మెన్లలో పలువురు కరోనా బారిన

పడ్గారు. మూడ్రోజుల కిందట హన్మకొండలో వైద్య ఆరోగ్య శాఖ మంత్రి ఈటల రాజేందర్ సమీక్షా సమావేశం నిర్వహించిన సందర్భంలో 25 మందికి కరోనా పరీక్షలు నిర్వహించగా, భూపాలపల్లి ఎంఎల్ఎ ఇద్దరు గన్మేన్లకు పాజిటివ్ వచ్చింది. మరో అటెండర్కూ పాజిటివ్ అంతకుముందు మంత్రి ఎగ్రబెల్లి దయాకర్రావు సిబ్బందిలో పలువురికి, జెడ్పి చైర్మెన్ పిఎకు పాజిటివ్గా తేలింది. ఈ క్రమంలో ప్రజల మధ్యకు ವಿಳ್ಞಾಲಂಟೆ (పజా(పతినిధులు భయపడుతున్నారు.

వరంగల్ సెంట్రల్ జైల్

'ಅಪಿಕ್ಸ್'ಲಿ ಜಲ ವಿವಾದಾಲನು పలష్కలంచుకోవాలి

• రాష్ట్రంలోని పెందింగ్ ప్రాజెక్టులను

- పూర్తిచేయాలి
- సిపిఎం రాష్ట్ర కార్యదర్శి తమ్మినేని వీరభద్రం

ప్రజాశక్తి - హైదరాబాద్ బ్యూరో

తెలంగాణ, ఆంధ్రప్రదేశ్ మధ్య ఉన్న జలవివాదాలను అపెక్స్ కౌన్సిల్ సమావేశంలో పరిష్కరించుకోవాలని ఉభయ రాష్ట్రాల సిఎంలకు సిపిఎం రాష్ట్ర కార్యదర్శి తమ్మినేని వీరభ్వదం ఆదివారం ఒక మ్రకటనలో సూచించారు. తెలంగాణలో పెండింగ్లలో ఉన్న పాలమూరు రంగారెడ్డి, ఎస్ఎల్బిసి, నక్కలగండి, డిండి తదితర ప్రాజెక్టులన్నింటినీ పూర్తిచేయాలని డిమాండ్ చేశారు. కృష్ణా నదీజలాల వినియోగంపై ఆంధ్రప్రదేశ్ ప్రభుత్వం రాష్ట్ర పునర్విభజన చట్టానికి భిన్నంగా ఏకపక్టంగా ముందుకు వెళ్లడం, టెండర్లు పిలవడం సరైంది కాదని అభిప్రాయపడ్డారు. దీనిని నిరోధించడానికి మన రాష్ట్ర ప్రభుత్వం చర్యలు తీసుకోకపోవడం వల్లనే సర్వతా విమర్శలు వస్తున్నాయని ేపర్కొన్నారు. ఇరు రాష్ట్రాల మధ్య ఉన్న జలవివాదాల పరిష్కారానికి కేంద్రప్రభుత్వం ఆగస్టు ఐదో తేదీన అపెక్స్ కౌన్ఫిల్ సమావేశాన్ని ఏర్పాటు చేయగా దాన్ని 20వ తేదీ తర్వాత నిర్వహించాలని కేంద్ర ప్రభుత్వానికి లేఖ రాయడం అనేక అనుమానాలకు తావిస్తున్నదని తెలిపారు. రాయలసీమ ఎత్తిపోతల పథకానికి ఈనెల 11న టెండర్ల ప్రక్రియ ప్రారంభమై 19తో ముగుస్తుందనీ, టెండర్లు పూర్తయిన తర్వాత సమావేశం జరిగినా ఎలాంటి ప్రయాజనం వుండదని పేర్కొన్నారు. ఆగస్టు పదో తేదీలోపు ම බාහි ජඩා ස් సమావేశం ఏర్పాటు చేయించి, ఇరు రాష్ట్రాల ముఖ్యమంత్రులు హాజరై జలవివాదాల పరిష్కారానికి పూనుకోవాలని కోరారు. ఇరు రాష్ట్రాల జలవివాదాలను చర్చించడానికి తక్షణమే అఖిలపక్ష సమావేశం ఏర్పాటు చేయాలని కోరారు.

ರಾ.10 ವೆಲತ್ ಕರಿನಾ ವಿಕಿತ್ಸ

• వారంలోగా లిక్విడ్ ఆక్సిజన్ ဆွဲ့ဝယ္ထ

ఆరుగురు మహిళలకు స్థానం కర్పించారు.

- ప్రయివేటు కంటే ప్రభుత్వ వైద్యమే మెరుగు
- గచ్చిబౌలి టిమ్స్ట్స్ సందర్శించిన మంతి ఈటల

్రపజాశక్తి – హైదరాబాద్ బ్యూరో

కరోనా చికిత్స పదివేల రూపాయల్లోనే పూర్తవుతుందని, లక్షలు అడ్వాన్సులు కట్టి ప్రపులేటు ఆస్పత్రులకు వెళ్లి ఆగంకావద్దని వైద్యఆరోగ్య శాఖ మంత్రి ఈటల రాజేందర్ మరోసారి (పజలకు విజ్ఞప్తి చేశారు. (పజల భయాందోళనలను కార్పొరేట్ ఆస్పతులు క్యాష్ చేసుకుంటున్నాయని, ఎక్కువమంది స్థపయివేటు వైద్యానికి క్యూ కట్టడంతో అడ్వాన్సులకే లక్షలు వసూలు చేస్తున్నారని మంత్రి అన్నారు. ప్రయివేటు ఆస్పతులకు ఇప్పటికే స్పష్టమైన ఆదేశాలిచ్చామని, నిబంధనలు ఉల్లంఘిస్తే కఠిన చర్యలకు వెనకాడమని మరోసారి హెచ్చరించారు. ప్రపయివేటు ఆస్పతుల్లో కంటే ప్రభుత్వ ఆస్పతుల్లోనే కరోనాకు మెరుగైన వైద్యం అందుతుందని ఈటల చెప్పారు. ఆదివారం ఆయన అధికారులతో కలిసి గచ్చిబౌలీ టిమ్స్ ఆస్పతిని సందర్శించారు. ప్రతి ఫ్లోర్లో డ్రతి గదిని పరిశీలించారు. కోవిడ్ బాధితులతో ముచ్చటించారు. వైద్య సేవలు, ఆహారం, పరిశుభ్రతపై మంత్రి ఆరా తీశారు. అనంతరం వైద్యాధికారులతో సమావేశమై ఆస్పతి అభివృద్ధిపై చర్చించారు. ఆక్సిజన్ సిలెండర్ల epaperသည်း နောက်များသည်။ သောကျခေါ် ထွည့်နှီး မိုးလဲဒေးမှုက,

కొవిడ్ రోగులకు సేవలందిస్తున్న ఆస్పతుల్లో వారంలోగా లిక్విడ్ ఆక్సిజన్ ప్లాంటులు ఏర్పాటు చేస్తామని చెప్పారు. అనంతరం మంత్రి విలేకరులతో మాట్లాడుతూ.. టిమ్ప్రీలో 1350 బెడ్లు అందుబాటులో ఉండగా అన్నింటికి ఆక్సిజన్ సౌకర్యం ఉందన్నారు. కరోనా నిరవారణకు ఉపయోగించే అత్యాధునిక మందులు అందుబాటులో ఉన్నాయని చెప్పారు. కరోనా

లక్షణాలు కనిపించగానే ఆస్పత్రికి వస్తే ప్రమాదం ఉండదని మంత్రి అన్నారు. ఆలస్యంచేస్తే ఊపిరితిత్తులు పాడైపోయి ఆక్పిజన్ ఇచ్చినా వారికి లాభంలేకుండా పోతుందని చెప్పారు. రాష్ట్రంలోని అన్ని జిల్లాల్లో కరోనా వైద్య కేంద్రాలు ఉన్నాయని, ప్రజలు బెంబేలెత్తవద్దన్నారు. ఎక్కడివాళ్లకు అక్కడే అత్యుత్తమ వైద్యం అందించేలా (పభుత్వం అన్ని ఏర్పాట్లు చేసిందని చెప్పారు.



ನಾರಂಪಲ್ಲಿನಿ ಪರಾಮಲ್ಯಂ-ಬಿನ ಮಂತ್ರಿ

గచ్చిబౌలి టిమ్స్ ఆస్పత్రిలో చికిత్స పొందుతున్న ఆలిండియా కిసాన్ సభ (ఎఐకెఎస్) ఉపాధ్యక్షులు సారంపల్లి మల్హారెడ్డిని వైద్య ఆరోగ్య శాఖ మంత్రి ఈటల రాజేందర్ పరామర్శించారు. క్షేమ సమాచారం, వైద్య సేవలను అడిగి తెలుసుకున్నారు. సారంపల్లి త్వరగా కోలుకోవాలని మంత్రి ఆకాంక్షించారు. ఆదివారం టిమ్స్ ను సందర్భించిన సందర్భంగా సారంపల్లి చికిత్సపొందుతున్న వార్డుకు వచ్చారు. ఆస్పత్రిలో ేసవలపై ఆరా తీశారు. కోవిడ్ చికిత్స

పొందుతున్న రోగులతో మంత్రి మాట్లాడారు ధైర్యంగా ఉండాలని, వైద్యుల సలహాలు పాటించాలని సూచించారు. కోవిడ్ బాధితులకు నాణ్యమైన పోషకాహారం, అవసరమైన మందులు అందిస్తున్నామని, ప్రభుత్వాసుప్రతుల్లో మౌలిక సదుపాయాలను అభివృద్ధి చేసినట్లు మంత్రి చెప్పారు. కరోనా బాధితులు దగ్గరలోని ప్రభుత్వ ఆసుప్రతుల్లో చికిత్స్త తీసుకోవాలని, ప్రయివేటు ఆస్పతులకు వెళ్లి ఆర్థికంగా చితికిపోవద్దని మంత్రి మరోసారి విజ్ఞప్తి చేశారు.

Repco/

ರವಕ್ಕೆ ವೆಹೆಮಿ ಸ್ಥಾನ್ಸ್ಟ್ ಶಬುಪಡಿ ఇ.నం 7-149, 1వ అంతస్తు, (ఐడిబి బ్యాంక్ పైన), నాగేంద్ర నగర్,

టెండర్-కమ్-వేలం విక్రయ నోటీసు

సెక్యుర్తిటెజేషన్ అండ్ రీకన్మ్స్టక్షన్ ఆఫ్ ఫైనాన్షియల్ అస్పెట్స్ అండ్ ఎన్ఫోర్స్మ్మెంట్ ఆఫ్ సెక్యురిటీ ఇంటరెస్ట్ యాక్ట్ 2002 క్రింద రెప్కో హోమ్ ఫైనాన్స్ లిమిటెడ్కు తాకట్టుపెట్టిన స్థిరాస్తుల విక్రయం. ఏదైతే, **రుణ్యగహీత: శ్రీ సీహెచ్. రమేష్** తండ్రి సిహెచ్ నరసింహ, సహా–**రుణ్యగహీత: శ్రీమతి సిహెచ్.జయ** భర్త సిహెచ్ రమేష్, దిగువ ఇచ్చిన షెడ్యూల్లో పూర్తిగా వివరించిన స్థిరాస్తి యొక్క తాకట్టుకు ఎదురుగా రెప్కో హోమ్ ఫైనాన్స్ లిమిటెడ్, **హబ్సీగూడ** నుండి డబ్బును అప్పు తీసుకున్నారు, సదరు నోటీసు తేది నుండి 60రోజులలోపట తదుపరి వడ్డీ, ఖర్చులు మరియు వ్యయాలతో కలిపి $oldsymbol{10}$ – $oldsymbol{08}$ – $oldsymbol{2017}$ న వైడ్ **లోను ఖాతా** నం. 1671870000509 కలిగి రూ. 17,72,721/– లు నోటీసులో పేర్కొన్న మొత్తం వారిని తిరిగిచెల్లించమని **16-08-2017**న SARFAESI చట్టం, 2002 యొక్క సెక్షన్ 13(2) క్రింద **డిమాండ్ నోటీసు**ను కంపెనీ

ఏదైతే రుణగ్రహీత & సహా–రుణగ్రహీతలు మొత్తాన్ని చెల్లించుటలో విఫలవడం వలన కంపెనీ సదరు డిమాండ్ నోటీసులో కోరదమైనది, చట్టం యొక్క సెక్షన్ 13(4) క్రింద 15-11-2017న ఇక్కడ క్రింద షెడ్యూల్లో పూర్తిగా వివరించిన సెక్యుర్డ్ అస్సెట్ను కంపెనీ స్వాధీనపరుచుకున్నారు.

ఏదైతే రుణగ్రహీత పూర్తి బకాయిలు చెల్లించుటలో విఫలమైనారు, కంపెనీకి అప్పులు తెలిసిన మేరకు సెక్యురిటీ ఇంటరెస్ట్ (ఎన్ఫోర్స్మెంట్) రూల్స్ 2002 యొక్క రూల్స్ $8 \ \& 9$ తో చట్లం యొక్క సెక్షన్ 13(4)కింద **"ఏది ఎక్కడ ఏ స్టితో" మరియు "ఆ పరిస్థితి"** లో దిగువ పేర్కొన్న సెక్యుర్డ్ అస్సెట్ను సెక్యుర్డ్ క్రెడిటార్, రెప్కో హోమ్ ఫైనాన్స్ లిమిటెడ్ వారు అమ్ముటకు నిశ్చయించుకున్నారు. రుణగ్రహీత బకాయిలు 24-07-2020 నాటికి వైడ్ **లోను ఖాతా నం. 1671870000509**తో **రూ. 27,72,829/-** కలిగియున్నారు.

విక్రయం వివరాలు	
ఇ–వేలం తేది మరియు సమయం	26-08-2020, ఉ.11.00 గం.ల నుండి మ.12.00 గం.లు (5 నిమిషాలు స్వతహాగా అపరిమిత పొడగింపుతో)
బయానా (10% రిజర్వ్ ధర)	హ.2,89,800/- (కేవలం రెండు లక్షల ఎనభై తొమ్మిదివేల ఎనిమిదివందల రూపాయాలు)
రిజర్వ్ ధర	రూ.28,98,000/– (కేవలం ఇరవై ఎనిమిది లక్షల తొంభై ఎనిమిదివేల రూపాయాలు)
ఇ-టెందర్లు దాఖలకు చివరి తేది & సమయం	25-08-2020, බං. 04.00
కనీస బిడ్ పెంపుదల మొత్తం	రూ. 10,000/-
-	ය ී වන්රය :

దమ్మాయిగూడ H/o, నాగారం గ్రామం, దమ్మాయిగూడ గ్రామ పంచాయతీ, కీసర మండలం, రంగారెడ్డి జిల్లా వద్ద ఉన్నటువంటి ఎల్.ఎన్.అర్. కాలనీ ఫేజ్–III యొక్క సర్వే నం.556~&~555లోని దిగువ అంతస్తులో నిర్మాణపు ఏరియా 933 చ.అడుగులతో నిర్మించబడుతున్నది, 128.00 చ.గజాలు లేదా 107.00 చ.మీటర్లు, సంబంధిత ప్లాట్ నం. 29 ఆస్థి యొక్క ముక్క మరియు పార్శిల్ యావత్తు.

ఉత్తరం: ప్లాట్ నం. 28 **దక్షిణం:** ప్లాట్ నం. 30 **తూర్పు:** ఇరుగుపొరుగు భూమి **పడమర:** 25 అడుగుల వెడల్సు రోడ్.

ನಿಯಮಾಲು ಮಲಿಯು ನಿಬಂಧನಲು

ఆస్థి యొక్క కాగోరు బిడ్డర్లు **"రెప్కో హోమ్ ఫైనాన్స్ లిమిటెడ్" హబ్సిగూడ** వద్ద అర్టిజిఎస్/నెఫ్లై/డిడి/బ్యాంకర్ల చెక్ తీసి చెల్లించాలి రిజర్వ్ ధర యొక్క బయానా 10% తో సహా క్షోజ్డ్ కవర్లో సూచించిన టెండర్ ఫారంలో వారి బిడ్లు పంపించాలి. టెండర్ ఫారం సూచించిన రూపంలో లేకపోతే స్వీకరించబడదు.

కాగోరు బిడ్డర్లు ఆస్థి తనిఖీ కొరకు బ్రాంచ్ హెడ్, రెప్కోహోమ్ ఫైనాన్స్ లిమిటెడ్, **హబ్సిగూడ** శాఖను అన్నిపనిదినాలలో ఉ.10 గం.ల నుండి సా.5 గం.ల మధ్యన, **సంప్రదించాల్సిన నంలు. (040) 27154414, 9397154414** అధీకృత అధికారి ట్రదేశం: హబ్బిగూద రెప్కోహోమ్ ఫైనాన్స్ లిమిటెడ్

ම්කි: 27-07-2020

పాేస్టుల భర్తీకి వైద్యులే అడ్డంకి

- నాయకులు రాజకీయం చేస్తున్నారు
- రిమ్స్ డైరెక్టర్ దా.బలరాం నాయక్

ప్రజాశక్తి - హైదరాబాద్ బ్యూరో

ఆదిలాబాద్లో ప్రభుత్వాసుపత్రి రిమ్స్లో వైద్య ఖాళీల భర్తీకి వైద్యులే అడ్డపడుతున్నారంటూ రిమ్స్ డైరెక్టర్ డా.బలరాం నాయక్ సంచలన వ్యాఖ్యలు చేశారు. ఆసుపత్రిలో పోస్టుల ఖాళీల వల్ల ప్రజలకు వైద్యం అందించడంలో సమస్యలు ఎదుర్కొంటున్నా మని అన్నారు. ఆదివారం ఆయన విలేకరులతో మాట్లాడుతూ, 'ఆసుపత్రిలో పరిస్థితుల నేపథ్యంలో ఖాళీలు భర్తీ



చేయాలని జిల్లా, రాష్ట్ర స్థాయిలో అధికారులకు లేఖలు రాశాను. ఖాళీలు భర్తీ చేస్తే ఉన్న వైద్యులకు ఏ ఇబ్బందులూ ఉండవు. అయినా వారు ఒప్పుకోవడం లేదు. నా సీటు నా పోస్టు అంటూ వ్యాఖ్యానిస్తున్నారు. స్థానిక రాజకీయ నాయకులు కూడా వైద్యులకు వత్తాసు పలుకుతూ రిక్రూట్ మెంట్ వద్దంటూ.. రాజకీయం చేస్తున్నారు. ఉన్న సౌకర్యాలతో ఉన్న సిబ్బందితోనే నెట్టుకొస్తున్నాము. ప్రస్తుత పరిస్థితుల్లో వైద్యులు, సిబ్బంది పూర్తిస్థాయిలో సేవలందిస్తున్నారని బలరామ్ నాయక్ అన్నారు. విశాంతి లేకుండా పేదలకు వైద్య సేవలందిస్తున్నా.. కొంతమంది స్వార్ధ ప్రయోజనాల కోసం ప్రయత్నిస్తున్నారని ఆవేదన వ్యక్తం చేశారు.

తమను ఎవరూ పట్టించుకోవడం లేదంటూ రిమ్స్ ఐసోలేషన్ కేంద్రం నుంచి కరోనా రోగులు పరారైన సంఘటన కలకలం రేపుతోంది. ఒకవైపు రోజురోజుకు కరో నా కేసులు పెరుగుతుండగా, మరోవైపు ఆదిలాబాద్ జిల్లా కేంద్రంలోని రిమ్స్లో ఈ ఘటన చోటుచేసుకుంది. ఐసోలేషన్లో చికిత్స పొందుతున్న 10మంది కరోనా పాజి టివ్ వ్యక్తులు శనివారం రాత్రి తప్పించుకుని బయటకు వచ్చారు. ఇటీవల ఈ రిమ్స్ల్ లో సరైన సౌకర్యాలు లేవని సోషల్ మీడియాలో వైరల్ అయిన విషయం తెలిసిందే. ఈ క్రమంలో పాజిటివ్ వచ్చిన పదిమంది సిబ్బంది కళ్లుగప్పి తప్పించుకున్నారు. అయితే వీరిని రిమ్స్ సెక్యూరిటీ గార్డులతో పాటు ఎప్పటికప్పుడు సిబ్బంది, వైద్య బందం పర్యవేక్షించాల్సి ఉండగా వారు పట్టించుకోకపోవడంతో ఈ సంఘటన చోటు చేసుకుంది. రిమ్స్స్స్లుంచి తప్పించుకున్న బాధితుల్లో కైలాస్నగర్, చాందా, టీచర్స్ కాలనీ, నిజామాబాద్, కొత్త కుమ్మరివాడ, ద్వారకానగర్, ఇంద్రవెల్లి, ఖానాపూర్కు చెందినవారు ఉన్నట్లు సమాచారం. వారికోసం పోలీసులు సెర్చ్ చేస్తున్నారు.

ಸರ್ವಯಕ್ಷತು ಕಾಲ'ತಲ'ವೇಟು

ప్రజాశక్తి - హైదరాబాద్ బ్యూరో

భూ సమస్యలు పరిష్కరించేందుకు రాష్ట్ర ప్రభుత్వం భూ ప్రక్షాళన చేపట్టినా భూమిని కొలిచే సర్వేయర్లు, చైన్మెన్ ఖాళీల భర్తీపై దృష్టి పెట్టడం లేదు. దీంతో ఉన్నవారిపై అదనపు భారం పడుతున్నది. ఒక్కో సర్వేయర్ ను రెండు నుంచి మూడు మండలాలకు ఇన్ఛార్జులుగా నియమిస్తుండగా.. వేలల్లో దరఖాస్తులు పెండింగ్ లో ఉంటున్నాయి. ప్రస్తుతం జీపీల్లో పలు నిర్మాణాలకు స్థలం కేటాయించే పనిలో సర్వేయర్లు బిజీగా ఉండటంతో రైతుల దరఖాస్తులు నెలల తరబడి కార్యాలయాల్లోనే మూలుగుతున్నాయి. వెరసి పచ్చని కుటుంబాల్లో చిచ్చురేగి ప్రాణాలు తీసే ఘటనలు రాష్ట్రంలో తరచూ చోటుచేసుకుంటున్నాయి.

ఇటీవల వనపర్తి, ములుగు, నల్లగొండ జిల్హాల్తో భూ తగాదాల నేపథ్యంలో గొడ్డళ్లు, కత్తులతో విచక్షణారహితంగా దాడికి పాల్పడిన ఘటనలు కలకలం సృష్టించాయి. ఈ ఘటనల్లో కొందరి ప్రాణాలూ పోయాయి. కామారెడ్డి జిల్లా మాచారెడ్డి మండలంలో 10 గుంటల భూమి విషయంలో సకాలంలో సర్వే చేపట్టక గొడవలు పెరిగి తమ్ముడిని అన్న హత్యచేసిన ఘటన సర్వేల పరిస్థితికి అద్దం పడుతున్నది. ఎంతోమంది అన్నదాతలు తమ భూ సమస్యలు తీరక దరఖాస్తులు చేసుకున్నా సర్వేయర్లు లేక వేలాదిగా పెండింగ్లోనే పడ్డాయి. ఉమ్మడి రాష్ట్రంలో 15 ఏండ్ల క్రితం, తర్వాత 2018లో భర్తీకి నోటిఫికేషన్ వేసినా పూర్తిస్థాయిలో నియమించలేదు. 33 జిల్లాల్లో ఇప్పటికీ ఇన్ఛార్జి డిప్యూటీ సర్వేయర్లు, ఇన్ఛార్టి సర్వేయర్లు కొనసాగుతున్నారు. తెలంగాణలో 364 మంది సర్వేయర్లు ఉండాలి. కానీ 268 మంది మాత్రమే పనిచేస్తున్నారు. 494 మంది



డిప్యూటీ సర్వేయర్లకుగాను 274 మంది మాత్రమే ఉన్నారు. సర్వేయర్ల కింద ఉండే చైన్మైన్లను సైతం 15 ఏండ్లుగా భర్తీ చేయలేదు. ఉమ్మడి రాష్ట్రంలో ఏడో తరగతి, అంతకంటే ఎక్కువ చదువుకున్న వారిని సర్వేయర్ల కింద చైన్మైన్లుగా జాయింట్ కలెక్టర్ ఆధ్వర్యంలో భర్తీ చేశారు. తదనంతరం ఇప్పటిదాకా నియమించకపోవడం గమనార్హం. 2018లో సర్వేయర్ల భర్తీ కోసం నోటిఫికేషన్ వేయగా 120 మంది మాత్రమే భర్తీ అయ్యారు.

ఒత్తిడితో సర్వేలకు రాని పరిస్థితి.. భూ కొలతల విభాగంలో ఉన్న సిబ్బందికి రెండు,

మూడు మండలాల బాధ్యతలు అప్పగించడంతో భూ

సమస్యల పరిష్కారంలో తీద్ర జాప్యం ఏర్పడుతోంది. సర్వేయర్లు లేకపోవడం వల్ల భూసర్వే కోసం రైతుల పెట్టుకుంటున్న అర్జీలు పెండింగ్లో ఉంటున్నాయి. దరఖాస్తు చేసుకున్న 45 రోజుల్లో సర్వే చేపట్టాల్సి ఉంటుంది. కామారెడ్డి జిల్లావ్యాప్తంగా నెలకు సుమారు 150 నుంచి 200 దరఖాస్తులు వస్తున్నాయి. సర్వేయర్లు, చైన్మెన్లు కొరత వల్ల నెలకు 10 నుంచి 15 దరఖాస్తులే స్వీకరించి సర్వే చేపడుతున్నారు. జిల్లాలోని 22 మండలాల్లో 17 మంది సర్వేయర్లు, ఏడుగురు చైన్మెన్లు మాత్రమే ఉన్నారు. డ్రస్తుతం రాడ్డ్రు ప్రభుత్వం ప్రతి గ్రామపంచాయతీలో మంకీ ఫుడ్ కోర్ట్, డంపింగ్ యార్డ్,

 భర్తీ చేయలేక ఉన్నవాళ్లపై తీద్ర ఒత్తిడి

- కొత్త జిల్లాల్లో ఇప్పటికీ
- ఇన్ఛార్జులే.. • రెండు మూడు మండలాల
- వల్ల తీరని భూ సమస్యలు

 రైతుల దరఖాస్తులు నెలల

 తరబడి పెందింగ్

కంపోస్టు షెడ్, శ్మశానవాటిక, కామన్ టాయిలెట్, ప్రకృతి వనం నిర్మించడానికి స్థలాలను ఎంపిక చేసే బాధ్యత సర్వేయర్లకు అప్పగించింది. వాటితోపాటు ఫారెస్టు, రెవెన్యూ భూసమస్యలు పరిష్కరించడానికే సర్వేయర్లకు సమయం గడిచిపోతోంది. దీంతో రైతుల దరఖాస్తులు పెండింగ్ లో ఉండి గొడవలకు, ఘరణలకు దారితీస్తోంది.

సర్వేకు వస్తలేరు కొండ సంజీవ్**రెడి. అంతంపలి.** బికునూర్

వర్లకొండ సంజీవ్ రెడ్డి, అంతంపల్లి, భిక్కనూర్ రామేశ్వర్ పల్లి శివారులో 96

సర్వే నెంబర్లో మొత్తం 21 ఎకరాల 8 గుంటల భూమి ఉంది. ఆరెకరాల 4 గుంటల భూమి నా పేరు మీద ఉంది. ఇటీవల 96 సర్వే నెంబర్లో రెండెకరాల భూమి ఎక్కువగా ఉందని నా పాస్బుక్



నుంచి రెండెకరాలు తొలగించి, నాలుగెకరాల 4 గుంటల భూమి ఉన్నట్టు నమోదు చేశారు. మొత్తం భూమి సర్వే చేయించి నా భూమి నాకు ఎక్కించాలని దరఖాస్తు చేసుకుని నెలలు గడుస్తున్నా ఎవరూ రావడం లేదు.

ರಾಮದಾಸು ಸ್ಫುಲ್ತಿತ್ ಏನಿ చೆಯಾವಿ

ిసిపిఎం కేంద్ర కమిటీ సభ్యులు నాగయ్య



స్ట్రీజాశక్తి - హైదరాబాద్ బ్యూరో రామదాసు మరణం సిపిఎంకు తీరని లోటనీ, ఆయన స్ఫూర్తితో పని చేయాలని ఆ పార్టీ కేంద్ర కమిటీ సభ్యులు జి.నాగయ్య అన్నారు. ములుగు జిల్లా గోవిందరావుపేట మండల కేంద్రంలో

ఆదివారం రామదాసు వర్గంతి సభ జిల్లా కార్యదర్శి

తుమ్మల వెంకటరెడ్డి అధ్యక్షతన నిర్వహించారు. ఈ సభలో ఆయన మాట్లాడుతూ.. ఏజెన్సీ ప్రాంతంలో అభ్యుదయ రాజకీయాలు చేసిన ఘనత రామదాసుకే దక్కిందని కొనియాడారు. సిపిఎంలో ఉంటూ ఎన్నో ఆటుపోట్లను ఎదుర్కొన్నారనీ, అయినా మొక్కవోని ధైర్యంతో తుదిశ్వాస వరకు కమ్యూనిస్టు ఉద్యమంలో కొనసాగారనీ గుర్తుచేశారు. క్విట్ ఇండియా ఉద్యమంలో పాల్గొని రెండేండ్లు జైలుశిక్ష అనుభవించారు. అదే సమయంలో కమ్యూనిస్టు నాయకుడు సుందరయ్యతో పరిచయం ఏర్పడి ఆయన నాయకత్వంలోనే గన్నవరం తాలూకా కార్యదర్శిగా పని చేశారని తెలిపారు.

తీమ్ నిర్బంధంలో గోవిందరావుపేట ప్రాంతానికి వచ్చి ములుగు తాలూకా కార్యదర్శిగా బాధ్యతలు చేపట్టారని అన్నారు. ఏజెన్సీ ప్రాంతంలో లక్నవరం కాలువల నిర్మాణానికి రైతులు గిట్టుబాటు ధర, కూలి రేట్లు, రైతు సమస్యల పరిష్కారానికి అనేక ఉద్యమాలు నిర్మించారని కొనియాడారు. ఆయన స్ఫూర్తితో ప్రతిఒక్కరూ ముందుకు కొనసాగాలనీ, అదే ఆయనకు మనమిచ్చే నివాళి అని తెలిపారు.

ಮುಗ್ಗುರು ಮಾವ್ಯಾಯಸ್ಖುಲ ಅರಸ್ಟು

- పాతిపెట్టిన 414 తూటాలు
- మావోయిస్టులను
 అడుగుపెట్టనీయం: ఎస్పపి
 నంద్యాల కోటిరెడ్డి

ప్రజాశక్తి - హైదరాబాద్ బ్యూరో

మహబూబాబాద్ జిల్లా కొత్తగూడ మండలం రామారం, పోనుగుండ్ల (గామాల మధ్య మావోయి స్టులు పాతిపెట్టిన డంపును ఆదివారం పోలీసులు స్వాధీనం చేసుకున్నారు. ముగ్గురు మావోయిస్టు లను అరెస్టు చేసినట్టు ఎస్ప్ నంద్యాల కోటిరెడ్డి తెలిపారు. ఆదివారం మహబూబాబాద్లో ఏర్పాటు చేసిన విలేకర్ల సమావేశంలో ఆయన వివరాలు వెల్లడించారు. తెలంగాణలో మావోయిస్టులను



అడుగు పెట్టనీయమనీ, వారి కార్యకలాపాలు జరగబోనివ్వమన్నారు. స్వాధీనం చేసుకున్న డంపులో 414 తూటాలున్నట్టు తెలిపారు. మామిడి గూడెంకు చెందిన బండి సుధాకర్ అలియాస్ అశోక్, దుబ్బగూడెంకు చెందిన కల్తీ సమ్మయ్య, పోయిన సారయ్యను అరెస్ట్ చేసినట్టు తెలిపారు. మావోయిస్టుల వారోత్స వాలను పురస్కరించుకొని మహబూబాబాద్ జిల్లాలో ఏదో ఒక విధ్వంస ఘటన చేసేందుకు మావోయిస్టు పార్టీ అగ్రనేతలు

యావి నారాయణ, బడి చుక్కరావు, కంకణాల రాజిరెడ్డితోపాటు మరో 12 మంది రాడ్లు నేతల ఆధ్వర్యంలో అరెస్ట్ అయిన ముగ్గురు వీటిని దాచిపెట్టారన్నారు. అందిన సమాచారం మేరకు కూంబింగ్ నిర్వహించి వారిని అరెస్ట్ చేశామనీ, పలు కేసులు నమోదు చేసినట్టు చెప్పారు. ఈ కూంబింగ్లో పాల్గొన్న ఎస్బి సిఐ సాగర్, గూడూరు సిఐ బాలాజీ, ఎస్ఐ తాహిర్బాబా, కానిస్టేబుళ్లకు ఎస్బి రివార్గు ప్రకటించారు.

ವಾಲ್ಯಶ್ ಸೆವಲತ್ ಅದನಪು ಆದಾಯಂ

- ప్రజా రవాణా ఆగినా
- నెలకు రూ.2 కోట్లు
- ఆర్ట్ టిస్టితకు వడివదిగా
 అడుగులు
- రూ. 100 కోట్ల వార్షికాదాయానికి
 ప్రణాళికలు

ప్రజాశక్తి - హైదరాబాద్ బ్యూరో

ప్రత్యామ్నాయ మార్గాల్లో టిఎస్ఆర్టీటిసి పురోగ మిస్తోంది. ముఖ్యమంత్రి ఆలోచనలకు అనుగుణంగా సంస్థ చేపట్టిన సంస్కరణలతో ఆర్టీటిసి గాడిన పడుతోంది. ఇప్పటివరకూ ప్రజా రవాణాపైనే ఆధారపడిన ఆర్టీటిసి ఇప్పుడు కొరియర్, కార్గ్ సేవలను ప్రారంభిం చింది. ఇతర రాష్ట్రాలకు కూడా సేవలందిస్తోంది. ప్రజల్లో ఉన్న నమ్మకంతో ఆర్టీటిసి కార్గ్ సేవలకు ఆదరణ లభిస్తోంది. కరోనాతో ప్రజారవాణా స్తంభించిపోయిన తరుణంలోనూ సగటున నెలకు రూ.2 కోట్ల ఆదాయాన్ని పొందుతోంది. దాన్ని మరో వారంలో రెట్టింపు చేసుకునేం దుకు సిద్ధమైంది. కరోనా సమసిపోయి వ్యాపార కార్యకలాపాలు పుంజుకుంటే సాలీనా రూ.80 కోట్ల నుంచి రూ.100 కోట్ల వరకు ఆదాయం పొందే అవకాశం



కనిపిస్తోంది. ఈ సేవలను పొరుగు రాష్ట్రం ఆంధ్రప్రదేశ్లో అక్కడి ఆర్టీటిసి గతంలో ప్రారంభించి ప్రస్తుతం వార్షికంగా రూ.80 కోట్ల ఆదాయాన్ని పొందుతోంది. ఆ మొత్తాన్ని మరింత పెంచుకునేందుకు కసరత్తు చేస్తోంది. టిఎస్ఆర్టీటిసి ప్రయత్నిస్తే అంతకంటే ఎక్కువ ఆదాయం పొందటం కష్టం కాబోదని తెలుస్తోంది.

కార్గోతో కలుపుకొంటే రెట్టింపు ఆదాయం..

టిఎస్ ఆర్టిసి పూర్తిగా నిర్వీర్యమైన సంగతి తెలిసిందే. దీంతో ప్రత్యామ్నాయ ఆదాయం పై దష్టిసారించే క్రమంలో సంస్థ సరుకు రవాణా వ్యవస్థను కొత్తగా ప్రారంభించింది. పాత బస్సులను కార్గో బస్సులుగా మార్చి వాటిల్లో, ధాన్యం, పుస్తకాలు, రేషన్ సరుకులు, మందులు, మద్యం.. ఇలా ప్రభుత్వ కార్పొరేషన్లకు సంబంధించిన అన్నిరకాల సరుకులు తరలించటం ద్వారా సాలీనా రూ.300 కోట్ల మేర ఆదాయాన్ని పొందొచ్చని అప్పట్లో అంచనా వేసింది. కానీ ఆ ఏర్పాట్లు చేయటంలో సంబంధిత అధికారులు జాప్యం చేయటంతో అది వెంటనే పట్టాలెక్కలేదు. ఈలోపు కరోనా సమస్య రావటంతో ఇబ్బందులేర్పడ్డాయి. దీంతో రవాణాశాఖ మంత్రి పువ్వాడ అజయ్కుమార్ వెంటనే పార్శిల్, కొరియర్ సేవలు ప్రారంభించాలని అధికారులను ఆదేశించారు. పాత బస్సుల బాడీ మార్చి సరుకు రవాణా (కార్గో)కు వీలుగా ప్రత్యేక బస్సులు రూపొందిస్తున్నా, ప్రజలు కొరియర్ ద్వారా పంపే చిన్నచిన్న వస్తువులు, కవర్లు పంపేందుకు వీలుగా ప్రయాణికుల బస్సులే వినియోగించాలని నిర్ణయించారు. మంత్రి చొరవతో వెంటనే అది అమలు లోకి వచ్చింది. అయితే ప్రారంభంలో ఉండే ఇబ్బందుల వల్ల అనుకున్న స్థాయిలో వెంటనే పుంజుకోలేదు.

ఇటీవల జరీగిన ఓ సమీక్షలో సిఎం కెసిఆర్ దీన్ని తీవ్రంగా పరిగణించి ఆగ్రహం వ్యక్తం చేశారు. దీంతో అప్పటివరకు బాధ్యతలు చూసే అధికారిని తప్పించి రవాణాశాఖ మంత్రి ఒఎస్డిగా ఉన్న కష్ణకాంత్ను దీనికి ప్రత్యేకాధికారిగా నియమించారు. ఆయన తొలిరోజు నుంచే మార్కెట్లో తిరుగుతూ ఆర్డర్లు వచ్చేలా చూశారు. వారంరోజులుగా సగటున నిత్యం రూ.6.5 లక్షల ఆదాయం వస్తోంది. దశాబ్దాలుగా కొరియర్, పార్శిల్ సర్వీసు నిర్వహిస్తున్న పేరున్న పెద్ద [పైవేట్ సంస్థలకు కూడా కరోనా కష్టకాలంలో రోజువారి ఆదాయం రూ.15 లక్షలకు మించటం లేదు. అలాంటిది ఆనతి కాలంలోనే ఆర్టిసి పుంజుకోవటం విశేషం. ఆర్టిసి బస్సుల్లో పార్మిక్ల

తరలింపు చాలాకాలంగా జరుగుతోంది. కానీ సొంతంగా నిర్వహించకుండా (పైవేటు సంస్థలకు ఆ బాధ్యత అప్పగిస్తూ వచ్చారు. ఆ సంస్థలు భారీగా ఆదాయం పొందుతూ ఆర్టిసికి మాత్రం నామమాత్రపు ఛార్జీ చెల్లించేవారు. రవాణా మంత్రి ఆ విధానాన్ని మార్చి ఆర్టిసి సొంతంగా నిర్వహించేలా చొరవ తీసుకున్నారు. ఎపిలో సంస్థ భారీగా ఆదాయాన్ని పొందుతున్నట్టుగానే ఇప్పుడు తెలంగాణ ఆర్టిసి కూడా ఆదాయాన్ని పొందేందుకు వీలు చిక్కుతోంది.

మూడు రోజుల్లో కొత్త ధరలు : కృష్ణకాంత్, కార్తో విభాగం చ్రత్యేకాధికారి

పార్శిల్, కొరియర్ సేవల రూపంలో వస్తున్న రోజువారీ ఆదాయాన్ని రెట్టింపు చేసుకునే దిశగా రాడ్జువ్యాప్తంగా ఏజెంట్లతో ఒప్పందాలు చేసుకుంటున్నాం. ఎవరైనా పార్శిల్ బుక్ చేస్తే వారి ఇంటికే వచ్చి వస్తువులు తీసుకుని, గమ్యస్థానంలోని ఇంటి వరకు చేరవేస్తాం. ఇప్పటికే 300 మంది ఏజెంట్లు, మా సొంత సిబ్బందిని నియమించుకునే పని కొలిక్కి వచ్చింది. మూడ్రోజుల్లో సరుకు రవాణ కోసం కార్గ్ ధరలను సవరించి కొత్తవి అందుబాటులోకి తెస్తాం. ఇల్లు ఖాళీ చేసేవారు మొదలు ధాన్యంలాంటి పెద్ద సరుకు తరలింపు వరకు కార్గ్ బస్సులు ప్రజలకు అందుబాటులో ఉంచుతాం. అమెజాన్, ఫ్లిప్ కార్ట్ లాంటి ఈ కామర్స్ సంస్థలతో కూడా ఒప్పందం చేసుకుంటున్నాం. వారి వస్తువులు గ్రామీణ ప్రాంతాలకు మేమే చేరవేసేలా చూస్తున్నాం. ఇప్పటికే 150 కార్గ్ బస్సులు సిద్ధం చేశాం.



අව්කාංයනංණි

కాల్ఫికుల నిరసన

14వ రోజుకు ఆశాకో కార్మికుల సమ్మె

[పజాశక్తి - హైదరాబాద్ బ్యూరో ఆశా కో పరిశ్రమ యాజమాన్యం మొండి వైఖరికి నిరసనగా ఆదివారం

మొండి వైఖరికి నిరసనగా ఆదివారం కార్మికులు గుండు గీయించుకొని నిరసన తెలిపారు. తొలగించిన కార్మికులను విధుల్లోకి తీసుకోవాలని కార్మికులు చేస్తున్న సమ్మె 14వ రోజుకు చేరింది. ఈ సందర్భంగా

యూనియన్ నాయకులు సాయిలు మాట్లాడుతూ మొండిగా వ్యవహరి స్తున్న ఆశా కో పరిశ్రమ యాజమాన్యం పై కఠిన చర్యలు తీసుకోవాలని డిమాండ్ చేశారు. వెంటనే అక్రమ లేఆఫ్ ఎత్తివేసి కార్మికులను విధుల్లోకి తీసుకోవాలనీ, మూడు నెలల బకాయి వేతనాలూ చెల్లించాలన్నారు.

ಸವಿವಾಲಯ ವ್ಯರ್ಥಾಲು

62 ವೆಲ ಮಪ್ರಿಕ್ ಟನ್ನುಲು

- జీడిమెట్ల సిఅండ్డి ప్లాంట్కు
 తరలింపు
- మొత్తం 2 లక్షల మెట్రిక్ టన్నుల
 వ్యర్థాలు వెలువదతాయని అంచనా

సచివాలయ కూల్చివేత వ్యర్థాలను రీసైక్లింగ్ చేసి పునర్వినియోగించనున్నారు. అందుకుగాను జీడిమెట్లలోని కన్(స్టక్షన్ అండ్ డిమాలిషన్ (సిఅండ్డి) వ్యర్థాల రీసైక్లింగ్ ప్లాంట్కు తరలిస్తున్నారు. విశ్వసనీయ సమాచారం మేరకు జులై 20 నుంచి 31వ తేదీ వరకు 62 వేల మెట్రిక్ టన్నుల వ్యర్థాలను తరలించారు. మొత్తం 2 లక్షల మెట్రిక్ టన్నుల వ్యర్థాలు వెలువడుతాయని అంచనా. కూల్చివేతల వ్యర్థాల తరలింపు సక్రమంగా జరుగుతున్నదీ లేనిదీ జిహెచ్ఎంసి అధికారులు నిత్యం పరిశీలిస్తున్నారు. కమిషనర్ ఆదేశాలకనుగుణంగా సంబంధిత అడిషనల్ కమిషనర్, ఇంజనీర్లు పరిశీలిస్తున్నారు. తరలింపు సందర్భంగా వాహనాలపై టార్ఫాలిన్లు కప్పడం, రహదారులపై వ్యర్థాలు పడకుండా జాగ్రత్తలు తీసుకోవడం వంటివి సూచిస్తున్నారు. స్టీల్, ఫుడ్ వంటివి తరలింపునకు ముందే epaperకుల్చివేశతంక మాంచితంలోనే వేరు చేస్తుండగా, జీడిమెట్లలోని



ప్లాంట్కు తరలించాక కాంక్రీట్లో స్ట్రీల్, తదితరమైనవి ఏవైనా ఉంటే వేరు చేస్తున్నారు. నగరంలో నిర్మాణ, కూల్చివేతల వ్యర్థాలు ఎక్కడపడితే అక్కడ వేయకుండా ఉండేందుకు జిహెచ్ఎంసి జీడిమెట్లలో రీసైక్లింగ్ ప్లాంట్ ఏర్పాటుకు రాంకీ సంస్థకు అనుమతినిచ్చింది. డ్రప్తుత ఛార్జీల మేరకు మెట్రిక్ టన్నుకు రూ.367 వసూలు చేస్తున్నారు. ఈ లెక్కన రెండు లక్షల మెట్రిక్ టన్నులకు రూ.7 కోట్లకు పైగా కాంట్రాక్టు సంస్థ చెల్లించాల్సి ఉంటుంది. దాదాపు వంద వాహనాలను వ్యర్థాల తరలింపునకు వినియోగిస్తుండగా, ఇప్పటివరకు 2,700 ట్రిప్ఫుల మేర తరలించినట్లు సమాచారం. ఈ వ్యర్థాలను రీసైక్లింగ్ చేసి ఇటుకలు, కెర్బ్ల్లు, ఇసుక వంటివి తయారు చేస్తారు.

సంక్షోభంలో తెలంగాణ టూలజం కార్పొరేషన్

- సగం జీతాలతో ఉద్యోగుల కష్టాలు
- గ్రాంట్ కోసం తిప్పలు

|పజాశక్తి - హైదరాబాద్ బ్యూరో

కరోనా మహమ్మారి వల్ల తెలంగాణ టూరిజం డెవలప్ మెంట్ కార్పొరేషన్ (టిఎస్టటిడిసి) పీకల్లోతు కష్టాల్లో కూరుకుపోయింది. బస్సులు, బోట్ క్లబ్ల్ పాటు సంస్థకు చెందిన అన్ని విభాగాలు మూతపడ్డాయి. హరిత హోటళ్లను మెడికో టూరిజానికి అద్దెకిచ్చేందుకు యత్నాలు జరగుతున్నప్పటికి అనుకున్నంత స్పందన రావడం లేదు. పైసా ఆదాయం లేక పోవడంతో సంస్థ తీవ్ర ఆర్థిక సంక్షో భాన్ని ఎదుర్కొంటున్నది. గత నాలుగు నెలలుగా ఉద్యోగులకు ఇస్తున్న సగం జీతం కూడా ఇవ్వని పరిస్థితి నెలకొంది. పరిస్థితి మరో రెండు నెలలు ఇలాగే ఉంటే కార్పొరేషన్ ఆస్తులు తాకట్టు పెట్టడమో, అమ్మడమో తప్పదని ఆందోళన నెలకొన్నది.

టిఎస్ట్ టిడిసి సంస్థకు రాష్ట్ర వ్యాప్తంగా 55 హరిత మోలుక్లు, 50 బస్సులు, 20కి పైగా బోట్ క్లబ్ల్లు ఉన్నాయి. వీటి ద్వారా సగటున నెలకు దాదాపు రూ.ఐదు కోట్లకు పైగా ఆదాయం లభించేది. 90 మంది పర్మినెంట్, 220 మంది కాంట్రాక్ట్, 400 ఔట్ సోర్సింగ్, 120 మంది రోజువారీ వేతన కూలీలు మొత్తం 830 మంది ఉద్యోగులకు గాను అలవెన్స్ల్లు, ఇన్సెంటివ్ లతో కలిపి దాదాపు రూ.3.5 కోట్లు జీతాలు చెల్లించేవారు. మిగిలిన మొత్తాన్ని కొత్త బస్సుల కొనుగోలు, హరిత హూటళ్లు, బోట్ క్లబ్ నిర్మాణానికి వెచ్చించేది. నాలుగు నెలలుగా సగం మందికి అలవెన్స్ల్లు



నిలిపివేయడంతోపాటు అన్ని కేటగిరీలకు చెందిన ఉద్యోగు లకు సగం జీతం రూ.1.5 కోట్లను చెల్లిస్తున్నారు. కార్పొ రేషన్కు చెందిన అన్ని విభాగాల వ్యాపార కార్యలకలాపాలు ఆగిపోవడంతో పైసా రాబడి లేకుండా పోయింది. జీతాలు, టూరిజం అభివృద్ధికి వెచ్చించగా మిగిలిన నిధులతో నాలుగు నెలలుగా నెట్టుకొచ్చారు. పరిస్థితి ఇలాగే ఉంటే ఆగస్టు జీతాలు చెల్లించడం గగనమేనని తెలిసింది. కార్యకలాపాలు ఆగిపోయి దమ్మిడి ఆదాయంలేక పీకల్లోతు కష్టాల్లో ఉన్న తమకు ప్రత్యేక గ్రాంట్ ఇచ్చి ఆదుకోవాలని సంస్థ పలు మార్లు విన్నవించిన నేపథ్యంలో రూ.ఐదు కోట్లు గ్రాంటుగా ఇస్తామని రాష్ట్ర ప్రభుత్వం ప్రకటించింది. నెల గడిచినా ఇప్పటివరకు ఒక్క పైసా విడుదల చేయలేదు. సర్కార్ ఇస్తానన్న (గాంట్ను వెంటనే విడుదల చేయాలని కార్ఫొరేషన్ అధికారులు మంత్రుల చుట్మా నెలనుంచి (పదక్షణలు చేస్తూనే ఉన్నారు. (పభుత్వం ఇచ్చే (గాంటుతో మరో మూడు నెలలు నెట్టుకు రావచ్చని భావించినప్పటికి ఇంత వరకు ప్రభుత్వం కనికరించలేదు. కార్పొరేషన్ను నమ్ముకుని 800 మందికి పైగా ఉద్యోగులు బతుకున్న నేపథ్యంలో రాష్ట్ర ప్రభుత్వం వెంటనే సంస్థకు గ్రాంట్ మంజూరు చేసి ఆదుకోవాలని వారు కోరుతున్నారు.

_ చెడిపోతున్న బస్సులు

నాలుగు నెలలుగా బస్సులు మూలపడడంతో తుప్పుపడుతున్నాయి. సంస్థవద్ద వోల్వో, ఎసి, గరుడ, హైటెక్, ఇన్నోవా మొదలగు కేటగిరీలకు చెందిన మొత్తం 50 బస్సులున్నాయి. ఇందులో సగం వాహనాలు కాలం చెల్లినవి కావడంతో గ్యారేజీలకే పరిమితం కాగా తాజా పరిస్థితుల వల్ల అన్ని బస్బులు మూలన పడ్డాయి. వాహనాలు ఎక్కువ కాలం నిలిపి ఉంచడం వల్ల వాటి టైర్లు, బ్యాటరీలతోపాటు ఇంజన్లూ చెడిపోయే ప్రమాదముంది. వాహనాలు నిలిపి ఉన్న ప్రాంతంలో సరైన భద్రత లేక పోవడంతో బస్సుల్లోని విలువైన వస్తువులు సైతం మాయమవుతున్నట్లు తెలుస్తున్నది.

పూర్తి జీతాలు చెల్లించాలి : కృష్ణారెడ్డి, టిఎస్సిఒడిఇవి యూనియన్ బ్రధాన కార్యదర్శి

తెలంగాణ టూరిజం కార్పోరేషన్లో పనిచేస్తున్న కాంట్రాక్ట్, ఔట్సోర్సింగ్, రోజువారీ వేతన కూలీలకు ప్రభుత్వ ఉద్యోగుల మాదిరిగానే పూర్తి జీతం చెల్లించాలి. ఔట్సోర్సింగ్, రోజువారీ వేతన కూలీల్లో చాలామంది రూ.10 వేలలోపు ఉన్నవారే. అందులో సగం జీతమంటే రూ.ఐదు వేలు కూడా రావడం లేదు. కరోనా కష్ట కాలంలో వారు తీద్ర ఇబ్బందులు పడుతున్నారు. సంస్థను నమ్ముకుని బతుకుతున్న వందలాది మంది ఉద్యోగులను పరిగణనలోకి తీసుకుని రాడ్లు ప్రభుత్వం కార్పొరేషన్స్లను పెద్ద ఎత్తున గ్రాంట్ విడుదల చేయాలి.